

an>

Title: Need to provide toilet facilities in all the households in villages declared as Nirmal Gram.

श्री सुभाष चन्द्र बहेड़िया (भीलवाड़ा) : स्वच्छ भारत अभियान पूरे देश में अच्छी गति से चल रहा है इससे स्वच्छता के प्रति लोगों में जागरूकता बढ़ी है। स्वाभाविक रूप से देश का आम जन भी इसमें सहभागी बना है। गांवों में खुले में शौच मुक्त होने की होड़ मची हुई है। राजस्थान प्रदेश में मेरे लोक सभा क्षेत्र में प्रवास के दौरान पूर्व में घोषित निर्मल ग्राम में शौचालय हेतु राशि उपलब्ध कराने में दिक्कत का सामना करना पड़ रहा है। निर्मल ग्राम घोषित करते समय यह मान लिया गया था कि निर्मल ग्राम में सभी घरों में शौचालय हैं जबकि वास्तविक स्थिति इससे भिन्न है केवल निर्मल ग्राम घोषित करने के लिए पूर्व के समय में ऐसा किया गया। इसके लिए राजस्थान के मेरे लोक सभा क्षेत्र की ग्राम पंचायत पाटन, पंचायत समिति असीन्द जिला भीलवाड़ा का उदाहरण है जिसे वर्ष 2008-09 में निर्मल ग्राम घोषित किया था। इस ग्राम पंचायत के कई घरों में शौचालय नहीं हैं परंतु निर्मल ग्राम घोषित होने के कारण बजट आवंटित नहीं हो रहा है। इसलिए अब यह आवश्यक हो गया है कि पूरे देश में घोषित निर्मल ग्रामों का पुनः सर्वे कराया जाये तथा जिन घरों में शौचालय नहीं हैं उनको चिन्हित करते हुए निर्माण हेतु अनुदान दिलाया जाये।